

आईआईटी गांधीनगर को यूनिवर्सिटी ऑफ द ईयर अवार्ड

फिक्की के उच्च शिक्षा उत्कृष्टता

अवार्ड में बनाई जगह

अहमदाबाद @ पत्रिका . भारतीय प्रौद्योगिकी संस्थान गांधीनगर को फेडरेशन ऑफ इंडियन चैम्बर्स ऑफ कॉमर्स एंड इंडस्ट्री (फिक्की) का वर्ष 2015 का यूनिवर्सिटी ऑफ द ईयर अवार्ड मिला है। ये अवार्ड दस साल से कम के विश्वविद्यालय श्रेणी में हाल ही में नई दिल्ली में आयोजित फिक्की के उच्च शिक्षा उत्कृष्टता अवार्ड समारोह में प्रदान किया गया।

संस्थान के निदेशक प्रो.सुधीर जैन ने कहा कि आईआईटी को वैश्विक स्तर का शैक्षणिक संस्थान बनाने की दिशा में किए जा रहे प्रयासों को इस अवार्ड से और बल



मिलेगा। ये अवार्ड विद्यार्थियों, प्राध्यापकों और संस्थान के कर्मचारियों की संयुक्त मेहनत और कठिन परिश्रम का परिणाम है। इस अवार्ड को पाने में संस्थान की ओर से किए गए कई अहम शैक्षणिक नवाचार और पहलों को केन्द्र में रखा गया है, जिसमें प्रमुख है फाउंडेशन प्रोग्राम (नए विद्यार्थियों के लिए पांच सप्ताह का पाठ्यक्रम) , ऑलराउंड डेवलपमेंट (शिक्षा से लेकर

खेल, उद्यम व अन्य क्षेत्रों में भी विकास के प्रयास), सामाजिक जुड़ाव (गरीब व पिछड़े वर्ग के बच्चों की शिक्षा व विकास में मददरूप, सोशल साइंस व ह्यूमेनिटीस से जुड़े कोर्स), वैश्वीकरण की दिशा में उठाए गए कदम (40 प्रतिशत स्नातक व स्नातकोत्तर विद्यार्थियों ने विदेश में उच्च शिक्षा का विकल्प चुना) और प्राध्यापकों की ओर से किए जा रहे बेहतरीन कार्य शामिल हैं।